

रानी दुर्गावती विश्वविद्यालय, जबलपुर

रादुविवि का 32वां दीक्षांत समारोह मार्च में
तैयारियों को लेकर बैठक आयोजित



जबलपुर 22 जनवरी। रादुविवि अपना 32वां दीक्षांत समारोह माह मार्च 2020 में आयोजित करने जा रहा है। इस दीक्षांत समारोह में महामहिम राष्ट्रपति श्री राम नाथ कोविंद को आमंत्रित करने के लिए पत्र व्यवहार किया जा रहा है। उपरोक्त जानकारी माननीय कुलपति प्रो. कपिल देव मिश्र द्वारा बुधवार को विश्वविद्यालय में होने वाले आगामी दीक्षांत समारोह की तैयारियों लेकर आयोजित बैठक में दी गई।

माननीय कुलपति प्रो. मिश्र की अध्यक्षता, कुलसचिव प्रो. कमलेश मिश्र एवं मुख्य संयोजक प्रो. पी.के. सिंघल की उपस्थिति में आयोजित बैठक में बताया गया कि इस वर्ष मप्र शासन के निर्देशानुसार खादी से निर्मित भारतीय परिधानों में उपाधियों का वितरण होगा। उल्लेखनीय है कि विश्वविद्यालय द्वारा जारी अधिसूचना के अनुसार वि.वि. समन्वय समिति की 93वीं बैठक दिनांक 25.10.2017 के पद क्रमांक 2 में लिए निर्णय के परिपालन में दीक्षान्त समारोह में धारण किए जाने वाले गणवेश (यूनिफार्म) का निर्धारण किया गया था।

बैठक में दीक्षांत कार्यक्रम से जुड़ी समितियों का गठन को लेकर चर्चा की गई। इसी के साथ-साथ डिग्री मुद्रण के संबंध में विचार-विमर्श किया गया। चूंकि इस वर्ष सीबीसीएस के अंतर्गत उपाधियों का वितरण होना है तो सुरक्षा के दृष्टिकोण को ध्यान में रखते हुए वॉटर मार्क एवं क्यूआर कोड वाली उपाधियों का निर्माण किया जाएगा। रादुविवि के 32वें दीक्षान्त समारोह में गोल्ड मेडल एवं पीएच.डी. उपाधि प्रदान करने के लिए संबंधित अधिकारियों, कर्मचारियों को आवश्यक निर्देश दे दिए गए हैं।

बैठक में प्रो. जे.एम. केलर, परीक्षा नियंत्रक प्रो. एन.जी. पेण्डसे, छात्र कल्याण अधिष्ठाता प्रो. विवेक मिश्रा, उपकुलसचिव डॉ. दीपेश मिश्रा, सहायक कुलसचिव सुश्री मिनाल गुप्ता, इंजी. विनोद जारोलिया, अनुभाग अधिकारी श्री एम.एल. द्विवेदी, सारिणीकारों में डॉ. विनय तिवारी एवं श्री के.के. दलाल, परीक्षा विभाग के डॉ. हरेकृष्ण पाण्डेय, भण्डार के श्री ओमप्रकाश यादव आदि मौजूद रहे।

**वि.वि. करेगा रीजनल सेंटर ऑफ आर्गेनिक फार्मिंग से एम.ओ.यू.
विद्यार्थियों को दिया जायेगा जैविक खेती प्रशिक्षण**



माननीय कुलपति प्रो. कपिल देव मिश्र की अध्यक्षता, डॉ. गगनेश शर्मा, डायरेक्टर, रीजनल सेंटर आफ आर्गेनिक फार्मिंग, जबलपुर (कृषि मंत्रालय भारत सरकार) तथा विश्वविद्यालय के व्यवसायिक एवं कौशल विकास संस्थान के प्रभारी निदेशक प्रो. सुरेन्द्र सिंह की उपस्थिति में बैठक आयोजित की गई। बैठक में चर्चा के दौरान निर्णय लिया गया कि शीघ्र ही दोनों संस्थानों के बीच एम.ओ.यू. किया जायेगा। माननीय कुलपति प्रो. मिश्र ने प्रसन्नता व्यक्त करते हुए कहा कि जैविक खेती के क्षेत्र में रोजगार की अपार संभावनाएं हैं।

बैठक में यह भी निर्णय लिया गया कि विवि व्यावसायिक अध्ययन एवं कौशल विकास संस्थान एवं रीजनल सेंटर आफ आर्गेनिक फार्मिंग, जबलपुर के संयुक्त तत्वावधान में 'जैविक खेती' विषय पर राष्ट्रीय सेमिनार का आयोजन किया जायेगा। प्रो. सुरेन्द्र सिंह ने बताया कि संस्थान के सहयोग से विवि में विद्यार्थियों हेतु शॉर्ट टर्म कोर्स आरंभ किया जायेगा एवं जैविक खेती प्रशिक्षण दिया जायेगा ताकि उन्हें इस क्षेत्र में रोजगार मिल सके।